

خفیہ
ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 29 مئی 2017

فہرست غیر نشان زدہ سوالات اور جوابات

بابت

محکمہ جات

1۔ مواصلات و تعمیرات 2۔ خزانہ

سرگودھا: بھیرہ سے دھوری روڈ کی تعمیر و مرمت سے متعلقہ تفصیلات

933: محترمہ حنا پرویز بٹ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) بھیرہ سے دھوری روڈ (ضلع سرگودھا) کب بنائی گئی، اس روڈ کی لمبائی اور چوڑائی بتائی جائے؟
 (ب) سڑک کی سالانہ مرمت اور تعمیر پر سال 2011 سے اب تک کتنی رقم خرچ ہوئی، تفصیل سال وار بتائیں؟
 (ج) کیا اس سڑک کی حالت تسلی بخش ہے اور گاڑیاں چل سکتی ہیں؟
 (د) اگر اس سڑک کی حالت ناگفتہ بہ ہے تو پھر اس کی از سر نو تعمیر میں کیا امر مانع ہے اور یہ کب تک تعمیر کر دی جائے گی؟
 (تاریخ وصولی 16 مئی 2015 تاریخ ترسیل 17 جون 2015)

جواب

وزیر مواصلات و تعمیرات

- (الف) بھیرہ سے دھوری روڈ (ضلع سرگودھا) سال 2011-12 میں بنائی گئی تھی۔ اس سڑک کی کل لمبائی 21.50 کلو میٹر اور چوڑائی 10 فٹ ہے۔
 (ب) بھیرہ سے میلوال چوک 11.50 کلو میٹر ہے جس کو خادم اعلیٰ پنجاب فیز 1 پروگرام کے تحت 2014-15 میں دوبارہ 12 فٹ چوڑائی میں بنائی گئی جس پر کل لاگت مبلغ -/9,81,27,706 روپے آئی۔ میلوال چوک سے رتوکالا جس کی لمبائی 4.00 کلو میٹر ہے خادم اعلیٰ پنجاب (KPRRP-IV) برائے سال 2016-17 میں شامل کی گئی ہے۔ رتوکالا سے دھوری کی لمبائی 6.00 کلو میٹر ہے جس کی حالت تسلی بخش ہے۔
 (ج) سڑک کی حالت تسلی بخش ہے۔
 (د) سڑک کی حالت تسلی بخش ہے۔ سڑک کے پہلے حصے کی حالت بہت اچھی ہے۔ دوسرے حصے میں سے 4.00 کلو میٹر خادم پنجاب (KPRRP-IV) میں دوبارہ تعمیر کی جا رہی ہے۔ اور باقی 6.00 کلو میٹر جو کہ تسلی بخش حالت میں ہے۔ جس کو اگلے سال تعمیر کرنے کا پروگرام ہے۔

(تاریخ وصولی جواب 26 مئی 2017)

بصیر پور تا محمد نگر براستہ شیر خان فیض آباد (اوکاڑہ) سڑک کی تعمیر سے متعلقہ تفصیلات

1196: محترمہ لبنیٰ ریحان: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ بصیر پور تا محمد نگر براستہ کوٹ شیر خان فیض آباد تحصیل دیپالپور ضلع اوکاڑہ روڈ عرصہ 10 سال سے ٹوٹ پھوٹ کا شکار ہے؟
 (ب) کیا یہ بھی درست ہے کہ مذکورہ سڑک کو خادم اعلیٰ پروگرام 2015 میں شامل کیا گیا تھا منظوری ہونے کے بعد مذکورہ سڑک کو ڈراپ کر دیا گیا ہے اس کو کن بنیادوں پر ڈراپ کیا گیا ہے؟

(ج) خادم اعلیٰ پروگرام کے تحت پی پی 188 کی کتنی سڑکوں کی منظوری دی گئی ان کے نام کیا ہیں مذکورہ پروگرام کے تحت تحصیل دیپالپور میں کتنی سڑکوں کو پہلے، دوسرے اور تیسرے مرحلے میں شامل کیا گیا ہے ان کے نام لمبائی چوڑائی اور تخمینہ بتایا جائے؟

(د) کیا حکومت بصیر پور تا محمد نگر براستہ کوٹ شیر خان فیض آباد تحصیل دیپالپور ضلع اوکاڑہ سڑک کو بھی خادم اعلیٰ پروگرام کے تحت بنانے کا ارادہ رکھتی ہے اگر ہاں تو کب تک اگر نہیں تو اس کی کیا وجوہات ہیں؟
(تاریخ وصولی 14 دسمبر 2015 تاریخ ترسیل 28 دسمبر 2015)

جواب

وزیر مواصلات و تعمیرات

(الف) سڑک مذکورہ ضلعی حکومت اوکاڑہ کے زیر کنٹرول ہے اور یہ درست ہے کہ سڑک کافی خستہ حالی کا شکار ہے۔
(ب) یہ درست ہے کہ سڑک مذکورہ خادم پنجاب روڈز پروگرام 16-2015 کی ترجیحی لسٹ کی سیریل نمبر 6 پر DCC نے شامل کی تھی لیکن فنڈز کی دستیابی کے مطابق صرف سیریل نمبر 1 اور 2 باقاعدہ طور پر منظور ہوئیں جن پر کام جاری ہے جبکہ سڑک مذکورہ باقاعدہ طور پر منظور ہی نہیں ہوئی۔

(ج) خادم پنجاب روڈز پروگرام کے تحت پی پی 188 میں "بحالی، کشادگی و بہتری سڑک ازبی ایس لنک کینال تا بھیدہ گلاب سنگھ براستہ شادی وال ڈوگرائے، جلاں والا، منڈی احمد آباد لمبائی 22.60 کلو میٹر تحصیل دیپالپور ضلع اوکاڑہ" ہی منظور ہوئی تھی جبکہ مذکورہ پروگرام کے پہلے اور دوسرے مرحلے میں تحصیل دیپالپور کی جو سڑکات شامل تھیں ان کی تفصیلات ایوان کی میز پر رکھ دی گئی ہیں۔

(د) کمیٹی برائے ضلع اوکاڑہ کی جانب سے فراہم کردہ ترجیحی لسٹ شامل نہ کیا گیا جس کی وجہ سے سڑک مذکورہ KPRRP کے تحت تعمیر و مرمت نہ ہو سکی۔ تاحال مذکورہ سڑک کی تعمیر و مرمت کا کوئی منصوبہ بھی زیر غور نہ ہے۔

(تاریخ وصولی جواب 26 مئی 2017)

سیالکوٹ: پی پی 122 کے نالوں کی تعمیر سے متعلقہ تفصیلات

1275: چودھری محمد اکرام: کیا وزیر مواصلات و تعمیرات ازراہ نوازش بیان فرمائیں گے کہ:-

کیا یہ درست ہے کہ پی پی 122 سیالکوٹ میں محکمہ ہائی وے نے مندرجہ ذیل نالے بنائے ہیں؟

- 1- چوک تالاب مولا بخش تابن پھانک نظام پور گلیاں
- 2- پل ایک رنگ پورہ ریڑی تا اتفاق پورہ ارشاد پورہ
- 3- نظام آباد شفیع دا بھٹہ تاریلوے پھانک جو دے والی
- 4- چوک کوٹلی بیرام تا چوک گوہر پور

مندرجہ بالا نالے کس مالی سال میں کتنی لاگت سے بنائے گئے اور آج تک یہ نالے بند کیوں ہیں، کیا حکومت ان کو مستقبل میں کھلوانے کا ارادہ رکھتی ہے اگر جواب ہاں میں ہے تو کب تک؟

(تاریخ وصولی 26 فروری 2016 تاریخ ترسیل 2 اگست 2016)

جواب

وزیر مواصلات و تعمیرات

- 1۔ چوک تالاب مولا بخش تابن پھانک نظام پور گلیاں۔
- 2۔ پل ایک رنگ پورہ ریڑی تاتفاق پورہ ارشاد پورہ۔
- درج بالا نالوں کی تعمیر محکمہ ہائی وے نے نہ کی ہے۔
- 3۔ نظام آباد شفیع دابھٹہ تاریلوے پھانک جو دے والی۔
- نظام آباد شفیع دابھٹہ تاریلوے پھانک جو دے والی بھاگوال پھلورہ روڈ پر واقع ہے جس کی تعمیر کی منظوری بابت سال 2006 میں ہوئی اور سڑک کی تعمیر کے ساتھ ساتھ شہر سیالکوٹ کے ملحقہ آبادی والے حصہ میں تین کلو میٹر لمبائی میں 62 ملین روپے کی لاگت سے نالوں کی تعمیر کی گئی۔
- 4۔ چوک کوٹلی بہرام تاجچوک گوہد پور۔
- چوک کوٹلی بہرام تاجچوک گوہد پور سیالکوٹ کپور والی روڈ پر واقع ہے جس کی تعمیر کی منظوری بابت سال 2006 میں ہوئی اور سڑک کی تعمیر کے ساتھ ساتھ سڑک کے دونوں اطراف چار کلو میٹر لمبائی میں 50 ملین روپے کی لاگت سے نالوں کی تعمیر کی گئی۔
- نالوں کی تعمیر کا مقصد سڑک کو بارشی نقصانات سے بچانے کے لیے تھا لیکن علاقہ مکینوں نے اپنے گھروں کے سیوریج پائپ ان نالوں سے منسلک کر دیئے جس کی بنا پر نالوں میں پانی کی روانگی متاثر ہوئی، مذکورہ سڑکات میونسپل کمیٹی کی حدود میں واقع ہیں اور ان کی صفائی کی ذمہ داری میونسپل کارپوریشن کے دائرہ اختیار میں ہے۔

(تاریخ وصولی جواب 26 مئی 2017)

ضلع سرگودھا میں سڑکوں کی مرمت سے متعلق تفصیلات

1422: چودھری عامر سلطان چیمہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) ضلع سرگودھا میں مالی سال 2015-16 کے دوران کتنی سڑکوں کو مرمت کیا گیا اور ان پر کتنے کتنے فنڈز خرچ ہوئے؟
- (ب) حلقہ پی پی 32 میں سال 2015-16 میں کتنی رقم سے کون کون سی سڑک کی مرمت کی گئی؟
- (ج) کیا حکومت حلقہ پی پی 32 کی مرمت طلب سڑکوں کو جلد از جلد مرمت کرنے کا ارادہ رکھتی ہے تو کب تک، اگر نہیں تو وجوہات سے ایوان کو آگاہ کیا جائے؟

(تاریخ وصولی 18 اپریل 2016 تاریخ ترسیل 14 جون 2016)

جواب

وزیر مواصلات و تعمیرات

(الف)

نمبر شمار	سرکات	خرچہ
1	گجرات سرگودھا روڈ	532475 روپے
2	مندئی بہاؤ الدین ملکوال بھرہ بھلوال کوٹ مومن بھاگٹانوالہ روڈ	5906802 روپے
3	پھالیہ سادہ بھیر ووال وریام سیال موڑتا پور احمد نگر روڈ	34554041 روپے
4	لاہور سرگودھا میانوالی 2 Art: روڈ	6940924 روپے
5	سرگودھا بانی پاس روڈ	3261390 روپے
6	سرگودھا فیصل آباد روڈ 28 Art:	1603397 روپے
7	جھنگ ساہیوال سرگودھا روڈ	2461900 روپے
8	ساہیوال شاہپور بھیرہ روڈ	3137711 روپے
9	نوری گیٹ تاسلانوالی روڈ سیکشن 85 جھال تاسلانوالی	4653480 روپے
10	چک 92 موڑ سلطان پور بنگلہ گاؤں گوندل ساہیوال شاہپور جھنگ	1035941 روپے
11	چک 92 موڑ تادھریمہ بانی پاس	1737791 روپے
12	لاہور سرگودھا پیل مانگنی تاسلانوالی بانی پاس براستہ SB/68 بیر	2408633 روپے
	شاہین آباد تاسلانوالی براستہ 119 موڑ	
13	سرگودھا بانی پاس روڈ فیصل آباد روڈ FS ڈرین NB/84 براستہ 85 جھال	2864017 روپے
14	خصوصی مرمت مندئی بہاؤ الدین ملکوال بھیرہ بھلوال کوٹ مومن بھاگٹانوالہ روڈ کلو میٹر 31.00 تا 125.00 کلو میٹر لمبائی 94.00 کلو میٹر ز (Reach from Km 32,37, 44, 49 ta 3.22 لمبائی 55, 57 ta 58, 88 ta 89 کلو میٹر (Differenct Reach) تحصیل و ضلع سرگودھا	38244175 روپے

(ب) حلقہ پی پی 32 سال 2015-16 میں کل 3 سرکات پر مبلغ -/7273420 روپے خرچ ہوئے جن کی تفصیل درج ذیل ہے۔

نمبر شمار	سرکات	خرچہ
-----------	-------	------

1	سرگودھا بائی پاس روڈ	3261390 روپے
2	سرگودھا فیصل آباد روڈ Art: 28	1603397 روپے
3	لاہور سرگودھا پیل ماگنی تاسلا نوالی بائی پاس براستہ 58/SB بیر شاہین آباد تاسلا نوالی براستہ 119 موڑ	2408633 روپے

(ج) دوران مالی سال 2016-17 پنجاب حکومت مرمت کا ارادہ رکھتی ہے اگر حکومت پنجاب کی طرف سے فنڈز موصول ہوئے تو پی پی 32 مرمت طلب سڑکات مرمت کر دی جائیں گی۔

(تاریخ وصولی جواب 26 مئی 2017)

میانوالی: پنجاب رورل روڈ پروگرام کے تحت سڑکوں کی تعمیر سے متعلق تفصیلات

1443: جناب احمد خان بھچھر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع میانوالی میں پنجاب رورل روڈ پروگرام کے تحت کتنی رقم سال 2014-15 اور 2015-16 میں فراہم کی گئی؟
(ب) ان سالوں کے دوران کتنی رقم اس ضلع کی سڑکوں کی تعمیر پر خرچ ہوئی، ان سڑکوں کے نام، خرچ کردہ رقم اور ان پر کتنا کام ہوا ہے اور کتنا بچا ہے؟

(ج) اس عرصہ کے دوران حلقہ پی پی 45 میانوالی کی کون کون سی سڑکوں کی تعمیر و مرمت اس پروگرام کے تحت شروع کی گئی ہے، کتنی مکمل ہو چکی ہیں، کتنی زیر تعمیر ہیں اور ان کی تعمیر کب تک مکمل ہو جائے گی؟

(تاریخ وصولی 18 اپریل 2016 تاریخ ترسیل 3 جون 2016)

جواب

وزیر مواصلات و تعمیرات

(الف) مالی سال 2014-15 میں 76.000 ملین روپے اور مالی سال 2015-16 میں 488.843 ملین روپے فنڈز ضلع میانوالی کی مختلف سڑکوں کے لیے (Block Allocation) کی صورت میں فراہم کیے گئے۔

(ب) مندرجہ ذیل سڑکیں سال 2014-15 اور 2015-16 کے دوران ضلع میانوالی میں تعمیر کی گئی ہیں ان کی تفصیل؛
Phase-I برائے مالی سال 2014-15 جس پر اب تک 295.626 ملین روپے خرچ ہوئے اور کام مکمل ہو چکا ہے۔

۱۔ بہتری و کشادگی سڑک ترگ اڈا تاندوالا لمبائی 12.00 کلو میٹر۔

۲۔ بہتری و کشادگی سڑک دتہ موڑ تادلہ میر والا تا ونجیاری مکڑ وال تک لمبائی 11.00 کلو میٹر۔

- ۳۔ بہتری و کشادگی سڑک مکڑوال تاملان خیل لمبائی 9.00 کلو میٹر۔
- ۴۔ بہتری و کشادگی سڑک کھگلاں والا شیخ محمود والا تاسمیت والا تاسمیت خیل بنوں سڑک لمبائی 6.30 کلو میٹر۔
- Phase-II برائے مالی سال 2015-16 جس پر اب تک 261.626 ملین روپے خرچ ہوئے اور کام مکمل ہو چکا ہے۔
- ۱۔ بحالی و کشادگی سڑک اللہ خیل موڑ تا خجی موڑ براستہ گاؤں مرگاں والا لمبائی 10.50 کلو میٹر۔
- ۲۔ بحالی و کشادگی سڑک لفٹ سکیم تری خیل تاسمندری والا غنڈی لمبائی 11.00 کلو میٹر۔
- ۳۔ تعمیر سڑک چچالی چیک پوسٹ تانواں شہر لمبائی 6.00 کلو میٹر۔
- Phase-III برائے مالی سال 2015-16 جس پر اب تک 249.348 ملین روپے خرچ ہوئے اور کام مکمل ہو چکا ہے۔
- ۱۔ بحالی و کشادگی سڑک کنڈیاں ڈرہال چوک تا علی والی شیر شاہ سوری روڈ لمبائی 09.60 کلو میٹر۔
- ۲۔ بہتری و کشادگی بن حافظ جی تا چکڑالہ لمبائی 7.10 کلو میٹر۔
- ۳۔ بہتری و کشادگی مٹھا موڑ تا خانوالہ بمعہ لنک روڈ ہمبراں والا لمبائی 10.00 کلو میٹر۔
- (ج) حلقہ پی پی 45 میں رورل روڈ پروگرام کے تحت ابھی تک کوئی سڑک بھی ڈسٹرکٹ کوآرڈینیشن کمیٹی کی طرف سے برائے تعمیر موصول نہ ہوئی ہے۔

(تاریخ وصولی جواب 26 مئی 2017)

راولپنڈی پھلینہ مندرہ روڈ کی تعمیر کے لئے اقدامات

1446: رانا محمود الحسن: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ گاؤں پھلینہ تحصیل کلر سیداں ضلع راولپنڈی میں ڈیم کی تعمیر کی وجہ سے پھلینہ مندرہ روڈ ڈیم برد ہو گئی ہے؟

(ب) اگر جواب اثبات میں ہے تو پھلینہ تو اس روڈ کے متبادل کوئی دوسری روڈ بنانے کا حکومت ارادہ رکھتی ہے اگر ہاں تو اس کی تفصیلات کیا ہیں اور اگر نہیں تو وجوہات بتائیں؟

(تاریخ وصولی 18 اپریل 2016 تاریخ ترسیل 9 جون 2016)

جواب

وزیر مواصلات و تعمیرات

(الف) درست ہے۔

(ب) مندرجہ بالا سڑک کے متبادل پھلینہ تانور دولال کی تعمیر کے لیے چیف منسٹر ڈائریکٹوریٹ 17 فروری 2017 کو جاری ہو چکا ہے۔ یہ سکیم منظوری کے مراحل میں ہے۔ جو نئی سکیم کی منظوری ہوئی اس کی تعمیر شروع ہو جائیگی۔ چیف منسٹر کے لیٹر کی کاپی ایوان کی میز پر رکھ دی گئی ہے۔ سڑک کی لمبائی 2.20 کلو میٹر ہے اور تخمینہ لاگت تقریباً 37.722 ملین روپے ہے۔

(تاریخ وصولی جواب 26 مئی 2017)

ضلع سرگودھا: سرکاری رہائش گاہوں میں مرمت اور تزئین و آرائش سے متعلقہ تفصیلات

1587: چودھری فیصل فاروق چیمہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ محکمہ بلڈنگ سرگودھا سرکاری رہائشوں میں مرمت اور تزئین و آرائش کا کام کراتا ہے؟
 (ب) اگر جواب اثبات میں ہے تو پچھلے 10 سال کے دوران ضلع سرگودھا کی کون کون سی سرکاری رہائش گاہوں میں کتنی مالیت کا کام کروایا گیا ہے؟

(تاریخ وصولی 20 جون 2016 تاریخ ترسیل 9 اگست 2016)

جواب

وزیر مواصلات و تعمیرات:

- (الف) درست ہے۔
 (ب) مندرجہ ذیل محکموں کی سرکاری رہائش گاہوں کی مرمت کی مد میں پچھلے دس سال میں جو رقم خرچ ہوئی ان کی تفصیل ایوان کی میز پر رکھ دی گئی ہے۔

(تاریخ وصولی جواب 26 مئی 2017)

سیالکوٹ:- پھلورہ منڈی ٹھسروہ سڑک کی تعمیر سے متعلقہ تفصیلات

1670: جناب لیاقت علی: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) کیا یہ درست ہے کہ سیالکوٹ براستہ پھلورہ منڈی ٹھسروہ سڑک کی حالت خراب ہے جس کی مرمت کیلئے وزیر اعلیٰ کے دفتر سے ڈائریکٹ بھی جاری ہوا تھا؟
 (ب) اس سڑک کیلئے کتنا فنڈ فراہم کیا گیا ہے کیا اس مالی سال میں یہ سڑک مکمل ہو جائے گی اگر نہیں تو اس کی وجوہات بتائی جائیں؟

(تاریخ وصولی 19 اگست 2016 تاریخ ترسیل 16 نومبر 2016)

جواب

وزیر مواصلات و تعمیرات

- (الف) یہ درست ہے کہ مذکورہ سڑک مختلف حصوں میں ٹوٹ پھوٹ کا شکار ہے اور اس کی مرمت کے لیے وزیر اعلیٰ کے دفتر سے ڈائریکٹ بھی جاری ہوا تھا۔

(ب) سڑک کی تعمیر کا تخمینہ لاگت 524 ملین روپے لگایا گیا ہے اور حکام بالا کو منظوری لے لیے بھیج دیا گیا ہے۔ اس مالی سال میں صوبائی حکومت کی طرف سے فنڈز فراہم نہ کیے گئے ہیں۔ فنڈز کی عدم دستیابی کی بنا پر موجودہ مالی سال میں سڑک کی تعمیر ممکن نہ ہے۔
(تاریخ وصولی جواب 26 مئی 2017)

ساہیوال: ڈائریکٹر لوکل فنڈ آڈٹ کے ملازمین کی ترقی سے متعلقہ تفصیلات

1756: محترمہ نبیلہ حاکم علی خاں: کیا وزیر خزانہ ازراہ نوازش بیان فرمائیں گے کہ:-

(الف) کیا یہ درست ہے کہ ڈویژنل ڈائریکٹر لوکل فنڈ آڈٹ ساہیوال میں سینئر کلرک اور نائب قاصد کی پروموشن نہیں کی جا رہی جبکہ محکمہ میں خالی اسامیاں بھی موجود ہیں؟
(ب) کیا یہ بھی درست ہے کہ ڈی پی سی کا عمل ایک سال سے رکا ہوا ہے کیا حکومت مذکورہ ملازمین کو ترقی دینے کا ارادہ رکھتی ہے تو کب تک؟

(تاریخ وصولی 26 جنوری 2017 تاریخ ترسیل 21 فروری 2017)

(جواب موصول نہیں ہوا)

رائے ممتاز حسین بابر
سیکرٹری

لاہور

27 مئی 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 29 مئی 2017

فہرست نشان زدہ سوالات اور جوابات

بابت

محکمہ جات

1۔ موصلات و تعمیرات 2۔ خزانہ

بروز بدھ یکم فروری 2017 کے ایجنڈا سے معزز رکن کی درخواست پر زیر التواء سوال
سرکاری ملازمین کی ایڈوانس انکریمنٹس کی بحالی کا مسئلہ

*7184: محترمہ راحیلہ انور: کیا وزیر خزانہ ازراہ نوازش بیان فرمائیں گے کہ:-

(الف) کیا یہ درست ہے کہ سرکاری ملازمین کو دی جانے والی ایڈوانس انکریمنٹس کو محکمہ خزانہ کی
چٹھی نمبری 2001/1-2-PC-FD: NO مورخہ 22 اکتوبر 2001 کے تحت یکم

دسمبر 2001 سے ختم کر دیا گیا ہے؟

(ب) کیا یہ بھی درست ہے کہ مذکورہ چٹھی میں جہاں ایڈوانس انکریمنٹس بند کی گئیں وہاں لکھا گیا تھا
کہ

A fresh Scheme, if any will be introduced in due
course

(ج) کیا یہ بھی درست ہے کہ پندرہ سال گزرنے کے بعد بھی حکومت ایڈوانس انکریمنٹس سے متعلق
کوئی سکیم نہ لائی ہے اگر جواب اثبات میں ہے تو حکومت کب تک ایڈوانس انکریمنٹس سے متعلق کوئی
سکیم جاری کرنے کا ارادہ رکھتی ہے، اگر نہیں تو وجوہات بیان فرمائیں؟

(تاریخ وصولی 10 نومبر 2015 تاریخ ترسیل 23 دسمبر 2015)

جواب

وزیر خزانہ

(الف) یہ درست ہے۔

(ب) یہ درست ہے۔

(ج) حکومت پنجاب کے ملازمین کو اضافی تعلیم پر اضافی ترقی دی جاتی تھی۔ وفاقی حکومت نے یکم دسمبر 2001 میں یہ سہولت ختم کر دی۔ پنجاب حکومت نے بھی وفاقی حکومت کی پیروی کرتے ہوئے یہ سہولت ختم کر دی۔ تفصیل "الف" ایوان کی میز پر رکھ دی گئی ہے۔

وفاق کی طرف سے ایسی کوئی سکیم جاری نہیں ہوئی۔ وفاق جب بھی ایسی کوئی سکیم جاری کرے گا پنجاب حکومت اپنے وسائل کو مد نظر رکھتے ہوئے اس پر عملدرآمد پر غور کرے گی۔ تاہم پنجاب حکومت نے سکول اساتذہ کی تعلیمی قابلیت اور پیشہ کے مرتبے کو مد نظر رکھتے ہوئے Qualification Allowance کی سہولت فراہم کی ہے (تفصیل "ب" ایوان کی میز پر رکھ دی گئی ہے)۔ اسی طرح تمام ملازمین کو Ph.D/M.Phil کی مطلوبہ قابلیت حاصل کرنے پر مبلغ - / 10,000 / 5,000 کی اضافی سہولت بھی مہیا کی ہے۔

(تاریخ وصولی جواب 15 نومبر 2016)

بروز پیر 6 مارچ 2017 کے ایجنڈا سے جناب سپیکر کے احکامات کی روشنی میں زیر التواء سوال
گوجرانوالہ:- بلڈنگز کی تعمیر سے متعلق تفصیلات

*8065: چودھری اشرف علی انصاری: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) گوجرانوالہ میں محکمہ مواصلات و تعمیرات نے سال 14-2013 سے آج تک کل کتنی بلڈنگز کی تعمیر شروع کی ان میں سے کون سی بلڈنگز مکمل ہو چکی ہیں اور کن پر کام جاری ہے مذکورہ بلڈنگز کے تخمینہ جات کی تفصیل سے آگاہ فرمائیں؟
- (ب) مذکورہ بلڈنگز میں سے کس کس بلڈنگ کا تخمینہ Revise کیا گیا ہے؟
- (ج) مذکورہ بلڈنگز کی تعمیر کیلئے ٹینڈر کی غرض سے کس کس اخبار میں اشتہارات دیئے گئے؟
- (د) مذکورہ بلڈنگز میں سے کون سی بروقت مکمل ہوئیں اور کون سی تاخیر کا شکار ہوئیں تفصیلات سے آگاہ فرمائیں؟

(تاریخ وصولی 14 جون 2016 تاریخ ترسیل 30 ستمبر 2016)

جواب

وزیر مواصلات و تعمیرات

(الف) پراونشل بلڈنگ ڈیپارٹمنٹ نے سال 2013-14 سے آج تک

گوجرانوالہ میں 18 نمبر بلڈنگز کی تعمیر شروع کی جن میں سے 4 بلڈنگز

کا کام مکمل ہو چکا ہے اور 14 بلڈنگز پر کام جاری ہے تخمینہ جات کی

تفصیل Annex-A ایوان کی میز پر رکھ دی گئی ہے اس کے علاوہ

گوجرانوالہ میں ڈسٹرکٹ سیٹ اپ نے سال 2013-14 سے آج تک

گوجرانوالہ میں 28 نمبر بلڈنگز کا کام شروع کیا جن پر کام جاری ہے

تخمینہ جات کی تفصیل Annex-B ایوان کی میز پر رکھ دی گئی ہے۔

(ب) پراونشل بلڈنگ ڈیپارٹمنٹ کی مذکورہ بلڈنگز میں سے 2 بلڈنگز کا

تخمینہ Revise ہوا ہے جن کی تفصیل Annex-C ایوان کی میز پر رکھ

دی گئی ہے اور ڈسٹرکٹ سیٹ اپ کی 3 بلڈنگز کا تخمینہ Revise ہوا ہے

جن کی تفصیل Annex-D ایوان کی میز پر رکھ دی گئی ہے۔

(ج) پراونشل بلڈنگ ڈیپارٹمنٹ کی مذکورہ بلڈنگز کی تعمیر کے لیے ٹینڈر

کی غرض سے DGPR لاہور کو اشتہار بھیجا گیا جو اخبارات میں شائع ہوا

ان کی تفصیل Annex-E ایوان کی میز پر رکھ دی گئی ہے۔ اور ڈسٹرکٹ

سیٹ اپ کی مذکورہ بلڈنگز کی تعمیر کے لیے ٹینڈر کی غرض سے

DGPR لاہور کو اشتہار بھیجا گیا جو اخبارات میں شائع ہوا ان کی تفصیل Annex-F ایوان کی میز پر رکھ دی گئی ہے۔

(د) پراونشل بلڈنگ ڈیپارٹمنٹ کی مذکورہ بلڈنگز میں سے جو بروقت

مکمل ہوئیں اور تاخیر کا شکار ہوئیں تفصیل Annex-G ایوان کی میز پر رکھ دی گئی ہے اور ڈسٹرکٹ سیٹ اپ کی مذکورہ بلڈنگز میں سے جو بروقت مکمل ہوئیں اور تاخیر کا شکار ہوئیں تفصیل Annex-H ایوان کی میز پر رکھ دی گئی ہے۔

(تاریخ وصولی جواب 26 مئی 2017)

گجرات: راجباہ 9 آر کے کنارے پر تعمیر کردہ سڑک سے متعلقہ تفصیلات

*8563: میاں طارق محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ راجباہ 90- آر گجرات کے کنارے پر خادم اعلیٰ پنجاب رورل روڈ پروگرام کے تحت سڑک بنائی گئی ہے؟

(ب) کیا یہ بھی درست ہے کہ اس سڑک کی تعمیر میں ناقص میٹریل اور غیر معیاری کام ہونے کی وجہ سے سڑک ٹوٹ پھوٹ کا شکار ہے جس کی وجہ سے راجباہ سے پانی زمینداروں تک نہیں پہنچ رہا؟

(ج) کیا یہ بھی درست ہے کہ اس بابت اہلیان علاقہ نے درخواست دی تھیں کیا ان پر انکوائری ہوئی تھی؟

(د) کیا حکومت اس سڑک کی ناقص اور غیر معیاری تعمیر کی تحقیقات CMIT یا کسی special کمیٹی سے کروانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 30 دسمبر 2016 تاریخ ترسیل 6 فروری 2017)

جواب

وزیر مواصلات و تعمیرات

(الف) درست ہے۔

(ب) درست نہ ہے۔ اس سڑک کی تعمیر میں کسی قسم کا غیر معیاری اور ناقص میٹریل استعمال نہیں کیا گیا اور نہ ہی سڑک ٹوٹ پھوٹ کا شکار ہے۔ چونکہ سڑک راجباہ کی پٹری پر بنی ہے۔ لہذا راجباہ سے پانی زمینداروں تک پہنچنے کا سڑک کی تعمیر سے کوئی تعلق نہ ہے۔

(ج) درست نہ ہے۔ اس بابت اہلیان علاقہ کی طرف سے کسی قسم کی کوئی درخواست محکمہ ہذا کو موصول نہ ہوئی ہے۔

(د) حکومت اس سڑک کی تحقیقات CMIT یا کسی Special کمیٹی سے کروانے کا ارادہ نہیں رکھتی۔ اس کی وجوہات درج ذیل ہیں۔

1۔ اس سڑک کی تعمیر کنسلٹنٹ فرم M/S NESPAK (Pvt.) Ltd کی ہمہ وقت Supervision میں سو فیصد Highway Specification کے مطابق کی گئی ہے۔
2۔ Road Research & Material Testing Institute لاہور کی ٹیم بھی وقتاً فوقتاً اس سڑک کی تعمیر کو چیک کرتی رہی ہے اور ان کی رپورٹس کے مطابق سڑک کی تعمیر معیاری پائی گئی ہے۔

3۔ اس سڑک کی 3rd Party Validation بھی ہو چکی ہے اور اس کے مطابق بھی سڑک کی تعمیر معیاری قرار پائی ہے۔

(تاریخ وصولی جواب 26 مئی 2017)

فیصل آباد :- محکمہ خزانہ کے ملازمین کی تنخواہ سے متعلقہ تفصیلات

***8573: جناب احسن ریاض فتیانہ: کیا وزیر خزانہ ازراہ نوازش بیان فرمائیں گے کہ :-**

(الف) فیصل آباد ڈویژن میں محکمہ خزانہ کے تحت کتنے ملازمین کام کر رہے ہیں ان کی تفصیل ڈسٹرکٹ وائز بتائیں؟

(ب) اس ڈویژن میں کتنی تحصیل Deficit Budget کے ساتھ ہیں؟

(ج) ان تحصیلوں جو کہ Deficit بجٹ میں ہیں ان میں جو ملازمین کام کر رہے ہیں ان کو کتنے عرصہ سے تنخواہوں کی ادائیگی نہیں ہوئی اس کی وجوہات کیا ہیں؟

(د) ٹوبہ ٹیک سنگھ ضلع کی کون کونسی تحصیل / TMA Deficit بجٹ میں ہیں ان کے نام اور وہ کب سے Deficit بجٹ میں ہیں؟

(ه) ان تحصیلوں کے ملازمین کو کتنے عرصہ سے کس بناء پر تنخواہوں کی ادائیگی نہیں ہوئی؟

(تاریخ وصولی 9 جنوری 2017 تاریخ ترسیل 6 مارچ 2017)

جواب

وزیر خزانہ

(الف) اس ڈویژن میں محکمہ خزانہ کے تحت درج ذیل ملازمین کام کر رہے ہیں :-

نمبر شمار	ڈسٹرکٹ کا نام	تعداد ملازمین
1-	فیصل آباد	109
2-	جھنگ	38
3-	چنیوٹ	36
4-	ٹوبہ ٹیک سنگھ	40
	کل تعداد ملازمین:	223

(ب) محکمہ لوکل گورنمنٹ اینڈ کمیونٹی ڈیولپمنٹ کی اطلاع کے مطابق (Annex-I) ایوان کی میز پر رکھ دی گئی ہے اور فیصل آباد ڈویژن میں درج ذیل لوکل گورنمنٹس Deficit Budget کے ساتھ ہیں:-

ڈسٹرکٹ کونسل چنیوٹ، میونسپل کمیٹی چنیوٹ، میونسپل کمیٹی بھوانہ، میونسپل کمیٹی چناب نگر، میونسپل کمیٹی لالیاں ضلع چنیوٹ میں اور ڈسٹرکٹ کونسل جھنگ، میونسپل کمیٹی جھنگ اور میونسپل کمیٹی اٹھارہ ہزاری ضلع جھنگ میں Deficit Budget میں ہیں۔

(ج) ان تحصیلوں جو کہ Deficit Budget میں ہیں تمام ملازمین کی تنخواہوں کی ادائیگی کی جا چکی ہے۔

(د) ٹوبہ ٹیک سنگھ ضلع میں کوئی بھی تحصیل / TMA، Deficit Budget میں نہیں ہے۔

(ه) ان تحصیلوں میں تمام ملازمین کی تنخواہوں کی ادائیگی کی جا چکی ہے۔

(تاریخ وصولی جواب 24 مئی 2017)

سیالکوٹ پسرور روڈ کی مرمت سے متعلق تفصیلات

***8574: جناب محمد آصف باجوہ، ایڈووکیٹ: کیا وزیر مواصلات و تعمیرات**

ازراہ نوازش بیان فرمائیں گے کہ:

(الف) پسرور سیالکوٹ روڈ کی کل لمبائی کتنی ہے یہ کہاں سے شروع اور کہاں پر ختم ہوتی ہے؟

(ب) اس روڈ کی سال 2014-15، 2015-16 اور 2016-17 میں کتنی رقم سے

مرمت کی گئی ہے سال وائز مرمت کی تفصیل بتائیں؟

(ج) کیا اس روڈ کا یکم جنوری 2015 سے آج تک کس کس آفیسر نے معائنہ کیا ہے؟

(د) کیا یہ درست ہے کہ اس وقت اس روڈ کی حالت انتہائی ناگفتہ بہ ہے اسے مرمت نہ کروانے کی

وجوہات کیا ہیں حکومت کب تک اس پر کام کروانے کا ارادہ رکھتی ہے؟

(تاریخ وصولی 9 جنوری 2017 تاریخ ترسیل 6 مارچ 2017)

جواب

وزیر مواصلات تعمیرات

(الف) سیالکوٹ پسرور روڈ کی کل لمبائی 33.75 کلومیٹر ہے جس کا آغاز چیمبر آف کامرس پسرور روڈ سیالکوٹ سے ہوتا ہے اور L.R.B.T ہسپتال پسرور پر اختتام پذیر ہوتی ہے۔
(ب) سڑک پر سالانہ مرمت کی تفصیل درج ذیل ہے۔

سال	خصوصی مرمت	عمومی مرمت	کل
2014-15	1.860 ملین روپے	1.515 ملین روپے	3.375 ملین روپے
2015-16	2.981 ملین روپے	3.958 ملین روپے	6.939 ملین روپے
2016-17	3.769 ملین روپے	1.155 ملین روپے	4.924 ملین روپے

(ج) اس سڑک کا آفیسران بالا باقاعدگی کے ساتھ معائنہ کرتے رہتے ہیں۔
(د) مذکورہ سڑک سیلاب زدہ علاقہ میں واقع ہے اور ہر سال سیلابی پانی سڑک کو بہت نقصان پہنچاتا ہے اور محکمہ اپنے محدود مرمتی وسائل سے اس سڑک کی مرمت کرتا رہتا ہے لیکن ساری سڑک کی حالت انتہائی خراب ہو چکی ہے جس کو مرمت کر کے اصلی حالت میں لانا ممکن نہیں ہے۔ جناب وزیر اعظم پاکستان کے احکامات کی روشنی میں محکمہ نے تخمینہ لاگت 2896 ملین روپے سے سڑک کو دورویہ کرنے کی Feasibility Report تیار کر لی ہے جس کے منظور ہونے پر سڑک کی تعمیر نو کی جائے گی۔

(تاریخ وصولی جواب 26 مئی 2017)

ضلع ساہیوال میں سرکاری ملازمین کے ہاؤس رینٹ سے متعلقہ تفصیلات

*8664: جناب محمد ارشد ملک، ایڈووکیٹ: کیا وزیر خزانہ ازراہ نوازش

بیان فرمائیں گے کہ :-

(الف) کیا یہ درست ہے کہ ہر ڈویژنل ہیڈ کوارٹر کے سرکاری ملازمین کو ہاؤس رینٹ 45 فیصد دیا جاتا ہے؟

(ب) کیا یہ بھی درست ہے کہ ساہیوال ضلع کو ڈویژن کا درجہ ملنے کے باوجود یہاں پر تعینات ملازمین کو 45 فیصد کی بجائے 30 فیصد ہی ہاؤس رینٹ مل رہا ہے؟

(ج) اگر جواب اثبات میں ہے تو حکومت کب اپنی پالیسی کے مطابق ساہیوال ڈویژن کے ملازمین کو 45 فیصد ہاؤس رینٹ دینے کا ارادہ رکھتی ہے اگر ہاں تو کب تک اگر نہیں تو وجوہات سے آگاہ کریں؟
(تاریخ وصولی 26 جنوری 2017 تاریخ ترسیل 30 مارچ 2017)

جواب

وزیر خزانہ

(الف) درست ہے۔

(ب) درست ہے۔

(ج) 45% بگ سٹی الاؤنس ڈویژن سطح کی بجائے شہر کی بنیاد پر دیا جاتا ہے جیسا کہ سیالکوٹ اور مری ڈویژن نہیں ہیں تاہم نسبتاً زیادہ اہم شہر ہونے کی بنیاد پر ان کے سرکاری ملازمین کو یہ الاؤنس دیا گیا ہے۔ مزید برآں پنجاب حکومت اپنے مالی وسائل کے اندر رہتے ہوئے تمام الاؤنسز کا تعین کرتی ہے۔

(تاریخ وصولی جواب 9 مئی 2017)

کمالیہ، ماموں کائجن انٹر ڈسٹرکٹ سڑک سے متعلقہ تفصیلات

*8620: جناب احسن ریاض فتیانہ: کیا وزیر مواصلات و تعمیرات ازراہ

نوازش بیان فرمائیں گے کہ:-

(الف) کیا یہ درست ہے کہ کمالیہ ماموں کائجن انٹر ڈسٹرکٹ سڑک کی حالت انتہائی خراب اور ٹریفک کے لئے غیر موزوں ہے؟

- (ب) محکمہ اس کی مرمت کب کرے گا؟
- (ج) کیا محکمہ اس روڈ پر مسافروں کی راہنمائی کے لئے بورڈز اور ریفلیکٹر لگائے گا؟
- (د) آخری مرتبہ سڑک کب اور کہاں تک مرمت کی گئی؟
- (تاریخ وصولی 25 جنوری 2017 تاریخ ترسیل 4 اپریل 2017)

جواب

وزیر مواصلات و تعمیرات

(الف) یہ درست ہے۔ تاہم مذکورہ سڑک کی کشادگی و بحالی کا کام سابقہ ضلعی حکومت اور محکمہ Pak PWD کے زیر انتظام مکمل ہوا تھا۔ اب یہ سڑک حال ہی میں صوبائی محکمہ شاہرات کی تحویل میں دی گئی ہے۔

(ب) مذکورہ سڑک کے مرمت طلب حصے کلو میٹر 0.00 تا 4.00 از کمالیہ کی خصوصی مرمت کے ٹینڈر مورخہ 06-04-2017 وصولی کے بعد منظوری کے مراحل میں ہیں۔ جبکہ 12 کلو میٹر (Resurfacing) کا کام ازاموں کا نجن تا ضلعی حدود فیصل آباد کے ٹینڈر مورخہ 02-05-2017 کو طلب کر رکھے ہیں جن پر جلد ہی کام شروع کر دیا جائے گا۔

(ج) جی ہاں۔

(د) سابقہ ضلعی حکومت کے زیر انتظام سال 12-2011 میں ضلع فیصل آباد کی حدود میں مرمت کا کام کروایا گیا تھا۔

(تاریخ وصولی جواب 26 مئی 2017)

سرکاری ملازمین کے ہاؤس رینٹ بڑھانے سے متعلقہ تفصیلات

*8714: الحاج محمد الیاس چنیوٹی: کیا وزیر خزانہ ازراہ نوازش بیان

فرمائیں گے کہ:-

- (الف) کیا صوبائی سرکاری ملازمین کے ہاؤس الاؤنس میں 2008 کے بعد کوئی اضافہ کیا گیا؟
- (ب) کیا حکومت مالی سال 18-2017 میں ہاؤس الاؤنس میں اضافہ کرنے کا ارادہ رکھتی ہے؟

(ج) کیا یہ درست ہے کہ 17 ویں گریڈ کے ملازمین کا ماہوار ہاؤس الاؤنس صرف / 2955 روپے کیا اس رقم میں مکان کرایہ پر لینا ممکن ہے اس گریڈ سے نیچے کے ملازمین کے ہاؤس الاؤنس کا اندازہ محکمہ خود ہی لگالے؟

(د) کیا حکومت ملازمین کی اس پریشانی کے ازالہ کے لئے مالی سال 18-2017 میں یا فوری طور پر کوئی سہولت دینے کا اقدام اٹھانے کا ارادہ رکھتی ہے اگر نہیں تو وجوہات بیان فرمائیں؟
(تاریخ وصولی 2 فروری 2017 تاریخ ترسیل 10 اپریل 2017)

جواب

وزیر خزانہ

(الف) نہیں۔

(ب) وفاقی حکومت کی مالی سال 18-2017 میں جاری ہونے والی پالیسی کو مد نظر رکھتے ہوئے حکومت پنجاب اس معاملہ پر غور و خوض کرے گی۔

(ج) چونکہ ہاؤس رینٹ الاؤنس بنیادی پیمانہ تنخواہ کی ابتدائی سٹیج پر دیا جاتا ہے۔ لہذا یہ درست ہے کہ چھوٹے شہروں میں 17 ویں گریڈ کے ملازمین کا ماہوار ہاؤس الاؤنس صرف / 2955 روپے ہے اور بڑے شہروں میں / 4433 روپے ہے۔

(د) حکومت پنجاب سرکاری ملازمین کی مالی مشکلات کو مد نظر رکھتے ہوئے ہر سال ایڈہاک الاؤنس کی شکل میں تنخواہوں میں اضافہ کرتی ہے۔ تاہم وفاقی حکومت کی پالیسی کو مد نظر رکھتے ہوئے 18-2017 کے بجٹ میں حکومت پنجاب اپنے وسائل کے اندر رہتے ہوئے فیصلہ کرے گی۔

(تاریخ وصولی جواب 19 مئی 2017)

لاہور رائے ونڈ فلائی اوور سے متعلقہ تفصیلات

*8623: میاں محمود الرشید: کیا وزیر مواصلات و تعمیرات ازراہ نوازش

بیان فرمائیں گے کہ :-

(الف) کیا یہ درست ہے کہ رائے ونڈ میں ایک فلائی اوور کی تعمیر کی منظوری گئی ہے؟

(ب) کیا یہ بھی درست ہے کہ مجوزہ فلائی اوور کی زد میں تقریباً 350 دکانات اور گھر آرہے ہیں جن کو گرانے کا منصوبہ ہے؟

(ج) کیا یہ بھی درست ہے کہ متاثرین کو نہ کوئی متبادل جگہ دی جا رہی ہے اور نہ ہی کوئی معاوضہ کی منظوری کی گئی ہے؟

(د) کیا حکومت متاثرین کو ان کے گھروں اور دکانوں کے لئے متبادل جگہ دینے کا ارادہ رکھتی ہے نیز نقصانات کے ازالے کے لئے معاوضہ کون دے گا ایوان کو تمام تفصیلات سے آگاہ کیا جائے؟
(تاریخ وصولی 25 جنوری 2017 تاریخ ترسیل 4 اپریل 2017)

جواب

وزیر مواصلات و تعمیرات

(الف) درست ہے کہ گورنمنٹ آف پنجاب نے مفاد عامہ کو مد نظر رکھتے ہوئے فلائی اوور کراسنگ ریلوے ٹریک ان رائے ونڈ سٹی کی منظوری دی۔

(ب) درست نہ ہے کہ فلائی اوور کی زد میں صرف 79 دکانات و مکانات آرہے ہیں ان میں 45 مکمل طور پر اور 34 جزوی طور پر متاثر ہوئے ہیں

(ج) درست نہ ہے زیر آمد جگہ لینڈ ایکوزیشن ایکٹ 1894 کے تحت ایکوائز کی گئی ہے اور متاثرین کو سٹرکچر کے معاوضہ کی ادائیگی جاری ہے اور زمین کی قیمت کے تعین کے لیے مطابق قانون لینڈ ایکوزیشن ایکٹ 1894 کا پراسس جاری ہے تفصیل ازالہ ایوان کی میز پر رکھ دی گئی ہے جو کہ جلد ہی مکمل کر کے ادائیگی ازالہ زمین بھی کر دی جائے گی۔

(د) گورنمنٹ آف پنجاب کی طرف سے لینڈ ایکوزیشن ایکٹ 1894 کے تحت زیر آمدورقبہ کے متاثرین کو نقصانات کا ازالہ کیا جا رہا ہے اور تمام تر کارروائی قانون کے تحت مکمل کر کے قبضہ حاصل کیا گیا ہے۔

(تاریخ وصولی جواب 26 مئی 2017)

بنک آف پنجاب کی برانچوں کے حوالے سے متعلقہ تفصیلات

***8767: محترمہ فائزہ احمد ملک: کیا وزیر خزانہ ازراہ نوازش بیان**

فرمائیں گے کہ :-

- (الف) بنک آف پنجاب کی صوبہ میں کتنی شاخیں کام کر رہی ہیں؟
- (ب) ان برانچوں میں کتنے ملازمین عہدہ اور گریڈ وائز کام کر رہے ہیں؟
- (ج) ان برانچوں کے سال 2015-16 اور 2016-17 کے اخراجات بتائیں نیز ان کی آمدن کی تفصیل بھی بتائیں؟
- (د) ان برانچوں میں سے کون کونسی خسارہ میں ہیں اور ان کے خسارہ میں چلنے کی وجوہات کیا ہیں؟
- (ه) حکومت کتنی براچز مزید کس کس قصبہ / شہر میں قائم کرنے کا ارادہ رکھتی ہے؟
- (تاریخ وصولی 6 فروری 2017 تاریخ ترسیل 17 اپریل 2017)

جواب

وزیر خزانہ

(الف) 31 مارچ 2017 تک صوبہ پنجاب میں 388 شاخیں ہیں جن میں تین ذیلی شاخیں شامل ہیں۔

(ب) مطلوبہ تفصیل درج ذیل ہے۔

نمبر گریڈ	تعداد
1- ایگزیکٹو (اے وی پی اور اوپر)	482

2- آفیسرز 2320

3- کلیریکل / نان کلیریکل 1151

کل تعداد 3953

(ج) ان برانچوں کے سال 16-2015 اور 17-2016 کی آمدن اور اخراجات درج ذیل ہیں۔

جولائی 2015 تا جون 2016

آمدن: مبلغ 34,211.756 ملین روپے

اخراجات: مبلغ 28,765.681 ملین روپے

جولائی 2016 تا مارچ 2017

آمدن: مبلغ 26,308.327 ملین روپے

اخراجات: مبلغ 20,913.837 ملین روپے

(د) تمام شاخیں منافع میں ہیں سوائے ان شاخوں کے جو نئی بنی ہیں اور شروع کے اڑھائی سال میں اپنی بنیاد بناتی ہیں۔

(ه) 2017 میں صوبہ پنجاب میں 61 شاخیں کھولنے کی منصوبہ بندی کی گئی ہے۔

(تاریخ وصولی جواب 19 مئی 2017)

لاہور: وحدت کالونی کوارٹر میں ناجائز تجاوزات کے خاتمہ سے متعلقہ

تفصیلات

***8733: محترمہ فائزہ احمد ملک: کیا وزیر مواصلات و تعمیرات ازراہ**

نوازش بیان فرمائیں گے کہ:-

(الف) کیا یہ درست ہے کہ 2008 تا 2013 وحدت کالونی سرکاری کوارٹرز میں ناجائز تجاوزات

کے خاتمہ کے لئے آپریشن کیا گیا تھا؟

(ب) کیا یہ بھی درست ہے کہ ڈی بلاک وحدت کالونی لاہور میں کوارٹر نمبر D-6 کے علاوہ باقی تمام تجاوزات ختم کر دی گئی تھیں؟

(ج) کیا یہ بھی درست ہے کہ مذکورہ کوارٹر کے رہائشی نے اب سڑک میں مزید تعمیرات شروع کر رکھی ہیں اور محکمہ اس کے با اثر ہونے کی وجہ سے اس کے خلاف کارروائی نہیں کر رہا؟

(د) کیا حکومت اپنے سابقہ دور کی طرح اس مرتبہ بھی سڑک میں تعمیر ہونے والی ناجائز تجاوزات کو ختم کرنے کا ارادہ رکھتی ہے تو کب تک، اگر نہیں ہے تو اسکی وجوہات کیا ہیں؟

(تاریخ وصولی 2 فروری 2017 تاریخ ترسیل 3 مارچ 2017)

جواب

وزیر مواصلات و تعمیرات

(الف) جی ہاں یہ درست ہے کہ سابقہ دور حکومت میں 2008 تا 2013 وحدت کالونی سرکاری کوارٹرز میں ناجائز تجاوزات کے خاتمہ کا آپریشن کیا گیا تھا جس میں تمام ناجائز تجاوزات کو مسمار کر دیا گیا ہے۔

(ب) جی ہاں یہ درست ہے بوجہ حکم امتناعی بعدالت سول کورٹ D-6 کی تجاوزات کو مسمار نہ کیا گیا تھا۔

(ج) یہ درست نہ ہے البتہ D-6 کے رہائشی نے D-Block کی گراؤنڈ میں سکیورٹی گارڈ کے لیے عارضی خیمہ اور شیڈ لگا رکھا ہے۔

(د) محکمہ مواصلات و تعمیرات گورنمنٹ کالونی کی رہائشوں کی مرمت کا کام کرتا ہے۔ ناجائز تجاوزات کے خاتمہ کے لیے چیف سیکرٹری صاحب پنجاب کی مقرر کردہ انفورسمنٹ سیل ٹیم اور محکمہ

S&GAD کے تحت کیا جاتا ہے۔ آئندہ بھی کسی ناجائز تجاوزات کو ختم کرنے کے لیے

کارروائی S&GAD کے انفورسمنٹ سیل کے ذریعے عمل میں لائی جائے گی۔

(تاریخ وصولی جواب 26 مئی 2017)

گجرات۔ ڈی اے او سے متعلقہ تفصیلات

***8858: میاں طارق محمود: کیا وزیر خزانہ ازراہ نوازش بیان فرمائیں گے کہ:-**

- (الف) ضلع گجرات میں ڈسٹرکٹ اکاؤنٹس آفیسر کی کتنی منظور شدہ اسامیاں ہیں اور کتنے ملازمین ان اسامیوں پر کام کر رہے ہیں اور کتنی اسامیاں خالی ہیں اور کب سے خالی ہیں اکاؤنٹ آفس گجرات کا سال کا کتنا بجٹ ہے پچھلے 5 سالوں میں کتنا بجٹ خرچ ہوا تفصیل فراہم کریں؟
- (ب) ڈسٹرکٹ اکاؤنٹس آفس میں گزٹیڈ اور نان گزٹیڈ ملازمین کتنے عرصہ سے کام کر رہے ہیں، کیا یہ بھی درست ہے کہ کچھ پسندیدہ ملازمین کو ایکسٹرا چارج دیئے ہوئے ہیں جس کی وجہ سے عوام کو مشکلات کا سامنا کرنا پڑ رہا ہے؟
- (ج) کیا یہ بھی درست ہے کہ ان ایکسٹرا چارج والے ملازمین نے پرائیویٹ لوگ رکھے ہوئے ہیں، اس بابت حکومت کیا اقدامات اٹھا رہی ہے؟

(تاریخ وصولی 23 فروری 2017 تاریخ ترسیل 11 اپریل 2017)

(جواب موصول نہیں ہوا)

راولپنڈی:- تحصیل ٹیکسلا واہ کینٹ روڈ کی توسیع سے متعلقہ تفصیلات

***8820: حاجی ملک عمر فاروق: کیا وزیر مواصلات و تعمیرات ازراہ نوازش بیان فرمائیں گے کہ:-**

- (الف) کیا یہ درست ہے کہ بہتر روڈ ٹیکسلا / واہ کینٹ ضلع راولپنڈی کی توسیع کا منصوبہ زیر غور ہے اگر جواب اثبات میں ہے تو اس کی تفصیل بیان فرمائیں؟
- (ب) مذکورہ منصوبہ کے لئے ٹوٹل کتنا رقبہ ایکواٹر کیا جائے گا اور اس سڑک کی ٹوٹل لمبائی کتنی ہے؟
- (ج) اس منصوبہ کی ٹوٹل لاگت بیان فرمائیں؟

(تاریخ وصولی 16 فروری 2017 تاریخ ترسیل 18 اپریل 2017)

جواب

وزیر مواصلات و تعمیرات

- (الف) یہ درست ہے کہ مذکورہ روڈ کی توسیع کی منظوری 446.394 ملین روپے کی ہوئی ہے۔ اس سکیم کا ٹینڈر ہو چکا ہے اور موقع پر کام جاری ہے۔ یہ سکیم ADP برائے سال 2016-17 کی سیریل نمبر 3320 پر موجود ہے۔
- (ب) سڑک کی چوڑائی کے لیے دونوں اطراف سے 345 مرلے رقبہ ایکواٹر کیا جائے گا۔ سڑک کی کل لمبائی 3 کلومیٹر ہے۔
- (ج) منصوبہ کی کل لاگت 446.394 ملین روپے ہے۔

(تاریخ وصولی جواب 26 مئی 2017)

این ایف سی ایوارڈ سے ملنے والی رقم سے متعلقہ تفصیلات

*8904: محترمہ شنیلاروت: کیا وزیر خزانہ ازراہ نوازش بیان فرمائیں

گئے کہ:-

- (الف) پنجاب کو مالی سال 2013-14 سے 2016-17 تک این ایف سی ایوارڈ سے کتنی رقم دی گئی اور یہ تمام صوبوں کو دی جانے والی رقم کا کتنے فیصد ہے سال وائز تفصیل بتائی جائے؟
- (ب) این ایف سی ایوارڈ سے ملنے والی رقم کو عمومی اور خصوصی طور پر کن مقاصد کے لئے مختص کیا گیا تمام تفصیلات سے آگاہ کیا جائے؟

(تاریخ وصولی 3 مارچ 2017 تاریخ ترسیل 4 مئی 2017)

جواب

وزیر خزانہ

(الف) پنجاب کو مالی سال 2013-14 سے 2016-17 (مورخہ 30.04.2017 تک) مجموعی طور پر این ایف سی ایوارڈ سے مبلغ 2,983,224,356,000 روپے دیئے گئے۔ جس کی سال وار تفصیل درج ذیل ہے۔

مالی سال	رقم (ملین روپے)
2013-14	637,063.581 ملین روپے
2014-15	719,336.548 ملین روپے
2015-16	895,780.880 ملین روپے
2016-17	731,043.347 ملین روپے

(مورخہ 30.04.2017 تک)

این ایف سی ایوارڈ کے تحت تمام صوبوں کو مجموعی طور پر 57.5 فیصد حصہ مختص کیا گیا ہے۔ جس میں سے صوبہ پنجاب کا حصہ 51.74 فیصد ہے۔

(ب) این ایف سی ایوارڈ کے تحت وفاق سے ملنے والی رقم کو صوبہ پنجاب کے اکاؤنٹ نمبر 1 (Non Food) میں منتقل کیا جاتا ہے جو کہ صوبائی مجموعی اکاؤنٹ ہے اور اسی اکاؤنٹ سے تمام اخراجات بشمول ترقیاتی وغیرہ ترقیاتی مقاصد کے لیے تعلیم، صحت اور دیگر شعبہ جات پر خرچ کیا جاتا ہے۔

(تاریخ وصولی جواب 26 مئی 2017)

لودھراں تاخانیوال روڈ کی تعمیر و مرمت سے متعلقہ تفصیلات

*8919: ڈاکٹر سید وسیم اختر: کیا وزیر مواصلات و تعمیرات ازراہ نوازش

بیان فرمائیں گے کہ:-

لودھراں تاخانیوال پورشن دورویہ پر کب تک باقاعدہ تعمیر کا آغاز ہوگا اور کب مکمل ہوگا اور کتنے Axel Load پر یہ ڈیزائن کیا جائے گا؟

(تاریخ وصولی 7 مارچ 2017 تاریخ ترسیل 4 مئی 2017)

جواب

وزیر مواصلات و تعمیرات

لودھراں خانوال روڈ کا کام 16 مئی 2017 سے شروع ہو چکا ہے اور امید ہے کہ یہ کام 30 اپریل 2018 تک مکمل ہو جائے گا۔ اس سڑک کو 18 Kip / 18000 Lbs کے Standard Axel لوڈ کے لیے ڈیزائن کیا گیا ہے۔

(تاریخ وصولی جواب 26 مئی 2017)

بہاولپور میں رنگ روڈ کی تعمیر سے متعلقہ تفصیلات

***8920: ڈاکٹر سید وسیم اختر: کیا وزیر مواصلات و تعمیرات ازراہ نوازش بیان فرمائیں گے کہ:-**

(الف) بہاولپور شہر میں رنگ روڈ کی تعمیر کن مراحل میں ہے اور مالی سال 17-2016 میں اس کے لئے کتنے فنڈز فراہم کئے گئے ہیں، منصوبہ کی مکمل تفصیل فراہم کی جائے؟
(ب) بہاولپور سے حاصل پور تک ڈبل روڈ (دورویہ سڑک) کا منصوبہ کب شروع ہوا اور یہ منصوبہ کب مکمل ہونا قرار پایا تھا، اس وقت منصوبہ کن مراحل میں ہے؟

(تاریخ وصولی 7 مارچ 2017 تاریخ ترسیل 4 مئی 2017)

جواب

وزیر مواصلات و تعمیرات

(الف) یہ منصوبہ سال 17-2016 کے سالانہ ترقیاتی پروگرام میں شامل کیا گیا ہے۔ اس منصوبے کی تخمینہ لاگت مبلغ -/1778.019 ملین روپے ہے اور محکمہ نے اس کا ایسٹیمیٹ بنا کر

گورنمنٹ آف پنجاب پلاننگ اینڈ ویلپمنٹ ڈیپارٹمنٹ لاہور کو بھیجا ہوا ہے۔ یہ منصوبہ PDWP میٹنگ مورخہ 13.01.2017 کو بحث کے لیے پیش ہوا جس پر P&D Department نے منصوبہ کو ڈیفرفر کر دیا۔ دوبارہ اس منصوبہ کو پری PDWP میٹنگ میں مورخہ 05-05-2017 کو زیر بحث لایا گیا۔ جو کہ PDWP کی منظوری کے لیے کلیر کر دیا اب یہ اس منصوبہ کی فائنل منظوری کے لیے PDWP میٹنگ میں بحث ہونا مقصود ہے جو کہ ابھی تک P&D Department کی طرف سے منعقد نہیں ہوئی اور یہ منصوبہ گورنمنٹ آف پنجاب پلاننگ اینڈ ویلپمنٹ ڈیپارٹمنٹ لاہور میں زیر التوا ہے۔ اس منصوبہ کے لیے گورنمنٹ آف پنجاب نے 208.00 ملین روپے مختص کر کے جاری کر دیئے ہیں اور یہ فنڈز محکمہ کے پاس ابھی تک Un-spent پڑے ہوئے ہیں جو کہ منصوبہ کی عدم منظوری کی وجہ سے خرچ نہیں کیے جاسکے۔

(ب) یہ دورویہ منصوبہ مالی سال 14-2013 مورخہ 18.03.2014 کو شروع ہوا۔ اس کی کل لمبائی 77.25 کلو میٹر ہے۔ یہ منصوبہ تکمیل کے آخری مراحل میں ہے۔ اس وقت اس منصوبہ کا 86 فیصد کام مکمل ہو چکا ہے اور یہ منصوبہ انشاء اللہ مورخہ 30.06.2017 کو مکمل ہو جائے گا۔

(تاریخ وصولی جواب 26 مئی 2017)

چنیوٹ میں محکمہ مواصلات و تعمیرات میں درجہ چہارم کی بھرتی سے متعلقہ تفصیلات

***8928: الحاج محمد الیاس چنیوٹی: کیا وزیر مواصلات و تعمیرات ازراہ**

نوازش بیان فرمائیں گے کہ :-

(الف) کیا یہ درست ہے کہ 2009 میں محکمہ مواصلات و تعمیرات ضلع چنیوٹ کے EDO اے آر مسیح نے جو خود سیالکوٹ کے علاقہ کارہاشی ہے، تھانہ چنیوٹ میں درجہ چہارم کی بھرتیوں میں درجنوں گوجرانوالہ اور سیالکوٹ کے غیر مسلموں کو بھرتی کیا؟

(ب) کیا یہ بھی درست ہے کہ وہ درجہ چہارم کے ملازمین اپنا تبادلہ کروا کے سیالکوٹ چلے گئے اور چنیوٹ کے دفاتر میں یہ اسامیاں خالی ہو گئیں ان ملازمین کے نام اور تاریخ تبادلہ کی تفصیل سے ایوان کو آگاہ کیا جائے؟

(ج) کیا حکومت ان خالی ہونے والی اسامیوں پر بھرتی کرنے کا ارادہ رکھتی ہے تو کب تک؟

(تاریخ وصولی 7 مارچ 2017 تاریخ ترسیل 4 مئی 2017)

جواب

وزیر مواصلات و تعمیرات

(الف) اے آر مسیح سال 2009 بطور EDO (W&S) تعینات ہوئے اور ان کا تعلق

گوجرانوالہ سے ہے۔ سال 2010 میں درجہ چہارم کے ملازمین کو بھرتی کیا گیا جس میں گوجرانوالہ

اور سیالکوٹ سے تعلق رکھنے والے 09 افراد شامل تھے۔ یہ تمام غیر مسلم ہیں

(ب) ہاں یہ درست ہے کہ زیادہ تر ملازمین تبادلہ کروا کر چلے گئے جن کی تفصیل درج ذیل ہے۔

نمبر شمار	نام ملازمین	تاریخ تبادلہ	ضلع جہاں تبادلہ کروایا
1	شاہد لیاقت نائب قاصد	07-04-2015	گوجرانوالہ
2	چولیس یعقوب نائب قاصد	31-07-2015	سیالکوٹ
3	ذیشان مسیح ڈرائیور	08-02-2017	گوجرانوالہ
4	شہزاد پرویز ڈرائیور	08-02-2017	گوجرانوالہ
5	ہارون مسیح مالی	25-07-2016	گوجرانوالہ
6	آصف اکرم چوکیدار	16-07-2015	سیالکوٹ
7	رضا مسیح گریسر		نوکری چھوڑ دی
8	حنوک سوپر		نوکری چھوڑ دی
9	شفقت مسیح ٹیوب ویل آپریٹر		نوکری چھوڑ دی

(ج) نئے نظام کے تحت (D.O (Roads & Buildings) کا دفتر Executive Engineer Highway / Buildings Division Chiniot میں تبدیل ہو چکا ہے (D.O (Roads) میں درجہ چہارم کی 04 سیٹیں اور D.O Buildings میں درجہ چہارم کی خالی 02 سیٹیں خالی ہیں اور حکومتی پالیسی کے مطابق بھرتی کا عمل شروع کیا جائے گا۔
(تاریخ وصولی جواب 26 مئی 2017)

ضلع شیخوپورہ میں پراونشل ہائی وے کے روڈز اور ملازمین کی تفصیل
***8980: جناب فیضان خالد ورک: کیا وزیر مواصلات و تعمیرات ازراہ**
نوازش بیان فرمائیں گے کہ:-

- (الف) ضلع شیخوپورہ میں پراونشل ہائی وے کی ملکیتی روڈز کون کونسی ہیں ان کے نام اور لمبائی بتائیں؟
- (ب) اس ضلع میں پراونشل ہائی وے کے کتنے دفاتر اور ملازمین کس عہدہ و گریڈ پر کام کر رہے ہیں؟
- (ج) اس ضلع کو سال 2015-16 اور 2016-17 کے دوران کتنی رقم پراونشل ہائی وے کو جاری ہوئی؟
- (د) یہ رقم کن کن سڑکوں کی تعمیر و مرمت پر خرچ ہوئی، ان سڑکوں کے نام لمبائی اور تخمینہ لاگت بتائیں؟
- (ه) ان کے ٹینڈر کب ہوئے، کس اخبار میں اشتہار آیا کس کس پارٹی نے ٹینڈر میں حصہ لیا، کس کس کو کام الاٹ ہوا؟
- (و) کتنی ادائیگی ان پارٹیوں کو کی گئی کتنی بقایا ہے؟
- (ز) کس کس سڑگ کی تعمیر و مرمت کے خلاف غیر معیاری تعمیر اور غیر معیاری میٹرل کی شکایات موصول ہوئی ہیں اور اس پر کیا ایکشن ہوا ہے، کیا ٹھیکیدار اور متعلقہ سرکاری ملازمین کے خلاف کوئی سزایا قانونی کارروائی ہوئی ہے، تفصیلات سے آگاہ فرمائیں۔

(تاریخ وصولی 13 مارچ 2017 تاریخ ترسیل 11 مئی 2017)

جواب

وزیر مواصلات و تعمیرات

(الف) ضلع شیخوپورہ میں ہائی وے کی سڑکوں کی کل لمبائی 296.79 کلو میٹر ہے، جن کی تفصیل ایوان کی میز پر رکھ دی گئی ہے۔

(ب) ضلع شیخوپورہ میں پراونشل ہائی وے کے چار دفاتر اور 58 ملازمین مختلف عہدہ و گریڈ پر کام کر رہے ہیں، جن کی تفصیل ایوان کی میز پر رکھ دی گئی ہے۔

(ج) اس ضلع کو سال 2015-16 کے دوران 2473.513 ملین

اور 2016-17 میں 2376.214 ملین جاری ہوئے۔

(د) تفصیل ایوان کی میز پر رکھ دی گئی ہے۔

(ه) تفصیل ایوان کی میز پر رکھ دی گئی ہے۔

(و) تفصیل ایوان کی میز پر رکھ دی گئی ہے۔

(ز) مندرجہ ذیل تین سڑکوں کی شکایات موصول ہوئی ہیں۔

۱۔ شاہدرہ مقبول پورہ تانارنگ۔

۲۔ بھٹہ چوک اولڈ تانارنگ روڈ تاجی ٹی روڈ۔

۳۔ مرید کے تانار ووال۔

اس شکایت پر CMIT نے انکوائری کی جس میں یہ ثابت ہوا کہ مندرجہ بالا تمام سڑکوں پر غیر معیاری میٹریل استعمال نہ ہوا ہے۔ CMIT نے قرار دیا کہ سڑک کاڈیزائن کرتے وقت ٹریفک میں اگلے سالوں کی شرح اضافہ صحیح طور پر نہیں لی گئی۔ جس کی وجہ سے سڑک پر ڈیزائن کم دیا گیا۔ مرید

کے نارووال روڈ پر ڈیگ پریل کی تعمیر کی وجہ تمام ٹریفک شاہد رہ مقبول روڈ پر منتقل ہو گئی۔ جس کی وجہ سے چند مقامات پر کارپٹ کو نقصان پہنچا۔ CMIT نے مزید سفارش کی ہے کہ متعلقہ ادارہ ڈیزائن کرتے وقت اصل شرح اضافہ کو مد نظر رکھے CMIT کی سفارشات پر عمل جاری ہے۔
(تاریخ وصولی جواب 26 مئی 2017)

رائے ممتاز

لاہور

حسین بابر

سیکرٹری

27 مئی 2017

بروز پیر مورخہ 29 مئی 2017 کو محکمہ جات 1- مواصلات و تعمیرات-2- خزانہ کے سوالات و جوابات
کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	محترمہ راحیلہ انور	7184
2	چودھری اشرف علی انصاری	8065
3	میاں طارق محمود	8858-8563
4	جناب احسن ریاض فتیانہ	8620-8573
5	جناب محمد آصف باجوہ، ایڈووکیٹ	8574
6	جناب محمد ارشد ملک، ایڈووکیٹ	8664
7	الحاج محمد الیاس چنیوٹی	8928-8714
8	میاں محمود الرشید	8623
9	محترمہ فائزہ احمد ملک	8733-8767
10	حاجی ملک عمر فاروق	8820
11	محترمہ شنیلا روت	8904
12	ڈاکٹر سید وسیم اختر	8920-8919
13	جناب فیضان خالدورک	8980